

அதிகாரமளிக்கப்பட்ட வணிகர்களுக்கான பணிப்புரை

அன்புள்ள ஐயா/ அம்மணி

வெளிமுக முதலீட்டுக் கணக்குகள்

1. இலங்கைக்கு வெளியே கூட்டிணைக்கப்பட்ட கம்பனிகளின் பங்குகளிலும் வெளிநாட்டு அரசாங்கங்களினாலும் அரசாங்க நிறுவனங்களினாலும் வழங்கப்பட்ட நாட்டிற்கான முறிகளில் முதலீடு செய்வதற்கும் கீழேயுள்ள துணைப் பந்தி 1.1இல் குறித்துரைக்கப்பட்ட தனிப்பட்டவர்கள் மற்றும் நிறுவனங்களைக் கொண்ட (இதனகத்துப் பின்னர் "வதிவிட முதலீட்டாளர்" என குறிப்பிடப்படுவர்) முதலீட்டு வகையினரை அனுமதிப்பதற்கு 2011.01.01ஆம் திகதி வெளியிடப்பட்ட இல: 1686/50 இணைக் கொண்ட அரசு வர்த்தமாளியில் பிரசுரிக்கப்பட்ட கட்டளைக்கிணங்க மாண்புமிகு நிதியமைச்சரினால் பொதுவான அனுமதியொன்று வழங்கப்பட்டுள்ளது. நாட்டிற்கு வெளியே ஏதேனும் கிளையை, தொடர்பு அலுவலகத்தை, சந்தைப்படுத்தலை, முகவரானமையினை, செயற்றிட்டத்தினை, பிரதிநிதித்துவ அலுவலகத்தினை அல்லது இதனையொத்த அலுவலகத்தினை (இதனகத்துப் பின்னர் "கடல்கடந்த அலுவலகம்" என குறிப்பிடு செய்யப்படும்) அமைத்துப் பேணுவது தொடர்பாக இலங்கைக்கு வெளியே வதியும் ஆட்களுக்கு கொடுப்பனவுகளைச் செய்ய கீழேயுள்ள பந்தி 1.1இன் வகை 3இல் குறித்துரைக்கப்பட்ட ஆட்கள் நீங்கலான வதிவிட முதலீட்டாளர்களை அனுமதிப்பதற்கு 2011.01.01ஆம் திகதி வெளியிடப்பட்ட இல: 1686/52 இணைக் கொண்ட அரசு வர்த்தமாளியில் பிரசுரிக்கப்பட்ட கட்டளைக்கிணங்க செலவாணிக் கட்டுப்பாட்டாளரினால் பொதுவான அனுமதி வழங்கப்பட்டிருக்கிறது.
 - 1.1 வகை 1: 2007ஆம் ஆண்டின் 7ஆம் இலக்க கம்பனிகள் சட்டத்தின் கீழ் பதிவு செய்யப்பட்ட உத்தரவாதத்தினால் வரையறுக்கப்பட்ட கம்பனிகள் தவிர்ந்த கம்பனிகள்
 - வகை 2: இலங்கையில் பதிவு செய்யப்பட்ட பங்குடமை
 - வகை 3: இலங்கையில் வதியும் எவரேனும் தனிப்பட்டவர்கள்
2. மேற்குறிப்பிட்ட விடயங்களைக் கருத்திற் கொண்டு, மேற்குறிப்பிட்ட அரசு வர்த்தமாளியில் குறித்துரைக்கப்பட்ட வரையறைகளுக்கும் கீழேயுள்ள நிபந்தனைகளுக்கும் உட்பட்டு வதியும் முதலீட்டாளர்களின் பெயரில் வெளிமுக முதலீட்டாளர் கணக்குகள் என்ற தலைப்பில் கணக்குகளைத் திறக்கவும், பேணவும், தொழிற்படுவதற்கு அதிகாரமளிக்கப்பட்ட வணிகர்களுக்கு இத்தால் அனுமதி வழங்கப்படுகின்றது.
 - (i) வெளிமுக முதலீட்டுக் கணக்குகள் உள்நாட்டு வங்கித்தொழில் பிரிவில் குறைத்துரைக்கப்பட்ட வெளிநாட்டு நாணயங்களில் வெளிநாட்டு நாணயக் கணக்குகளாக தொழிற்படுத்தப்படல் வேண்டும்.
 - (ii) எந்தவொரு வெளிமுக முதலீட்டுக் கணக்குகளையும் மூடுவதற்கு செலவாணிக் கட்டுப்பாட்டாளரின் முன் அனுமதி தேவை.
 - (iii) வெளிமுக முதலீட்டுக் கணக்கிலிருந்தான எந்தவொரு வெளிமுக பணவனுப்பவும் வதியும் முதலீட்டாளர்களினால் இணைப்பு Iஇல் உள்ள ஆவணங்களைச் சமர்ப்பித்தன் பின் மட்டுமே மேற்கொள்ளமுடியும்.
 - (iv) வெளிமுக முதலீட்டுக் கணக்கிற்கான வரவுகளும் பற்றுக்களும் பின்வருவனவற்றிற்கு மட்டுமே மட்டுப்படுத்தப்படல் வேண்டும்.
 - அ. வரவுகள்
 - (அ) மேலே குறிப்பிடப்பட்ட அரசு வர்த்தமாளி அறிவித்தல்களின் வரையறைகளுக்கும் இப்பணிப்புரையின் நிபந்தனைகளுக்கும் உட்பட்டு தகுதியுடைய வதியும் முதலீட்டாளர்களினால் முதலீட்டு தேவைப்பாட்டிற்கு அளவான தொகைக்கு வெளிநாட்டு நாணயத்திற்கு மாற்றப்பட்ட ரூபாய் தொகைகள்.
 - (ஆ) வதியும் வாடிக்கையாளருக்கு வெளிநாட்டு நாணயக் கணக்குகளிலிருந்து (குறிப்பாக செலவாணிக் கட்டுப்பாட்டாளரினால் அனுமதிக்கப்பட்ட வெளிநாட்டு நாணயக் கணக்குகள் தவிர) செய்யப்பட்ட மாற்றல்கள்.
 - (இ) வெளிநாட்டு முதலீட்டாக நிதியிடும் பொருட்டு செலவாணிக் கட்டுப்பாளரின் முன் அனுமதியுடன் வெளிநாட்டு மூலங்களிலிருந்து பெறப்பட்ட கடன் பெறுகைகள்.
 - (ஈ) வெளிநாட்டு முதலீடுகள் தொடர்பில் பங்கிலாபக் கொடுப்பனவுகளாக பெறப்பட்ட உள்முக பணவனுப்பல்கள்.
 - (உ) நாட்டிற்கான முறிகளின் விற்பனை மற்றும் முதிர்ச்சிகளிலிருந்து பெறப்பட்ட பெறுகைகள்.
 - (ஊ) வெளிநாட்டு அலுவலகங்களிலிருந்து பெறப்பட்ட இலாபங்கள், நன்மைகள் மற்றும் மிகை நிதியங்கள்.
 - (எ) இக் கணக்கினூடாக பெறப்பட்ட முதலீடுகள் தொடர்பில் முகாமைத்துவ கட்டணங்கள், ஆலோசனைக் கட்டணங்கள் மற்றும் தரகுகளாகப் பெறப்பட்ட உள்முக பணவனுப்பல்கள்.
 - (ஏ) மூலதன இலாபங்கள் உட்பட பங்குகளினது விற்பனைப் பெறுகைகளாகவும் வெளிநாட்டு கம்பனியொன்றினை ஒடுக்கி விடுவதனைப் பொறுத்த வரையிலான ஒடுக்கிவிடுதல் பெறுகைகளாகவும் வெளிநாட்டு அலுவலகமொன்றினை மூடிவிடுவதன் மூலமான பெறுகைகளாகவும் பெறப்பட்ட உள்முக பணவனுப்பல்கள்.
 - (ஐ) கணக்கில் வரவு வைக்கப்பட்ட நிதியத்திலிருந்து உழைக்கப்பட்ட வட்டி.
 - ஆ. பற்றுக்கள்
 - (அ) வெளிநாட்டுக் கம்பனிகளிலுள்ள பங்குகளையும் நாட்டிற்கான முறிகளையும் கொள்வனவு செய்வதற்கான கொடுப்பனவு.
 - (ஆ) வெளிநாட்டு அலுவலகங்களை ஏற்படுத்திப் பேணுவதற்கான செலவு.
 - (இ) வெளிமுக முதலீட்டுக் கணக்குகளினூடாக செய்யப்பட்ட முதலீடுகள் தொடர்பான வங்கி விதிப்புக்கள், தரகுக் கட்டணங்கள் மற்றும் தரகுகள்.
 - (ஈ) நடைமுறைக் கொடுக்கல்வாங்கல்களுக்கான இலங்கைக்கு வெளியேயான வெளிநாட்டு நாணயங்களிலான கொடுப்பனவுகள்.
 - (உ) இலங்கை ரூபாலான மீளப் பெறுகைகள்.

- (v) மேலே வர்த்தமானியில் வரையறுக்கப்பட்டுள்ள அனைத்துத் தேவைப்பாடுகளையும் பூர்த்தி செய்த பின்னர் மாத்திரமே ரூபாய் பெறுகைகள் வெளிநாட்டு நானயத்திற்கு மாற்றல் செய்யப்பட்டு வெளிமுக முதலீட்டுக் கணக்கிற்கு வரவு வைக்கப்படுதல் வேண்டும். எந்தவொரு சூழ்நிலையிலும் அத்தகைய நிதிகளை முதலீடு செய்யாமல் வெளிமுக முதலீட்டுக் கணக்கில் வைத்திருக்கக்கூடாது.
- (vi) அதிகாரமளிக்கப்பட்ட வணிகர்கள் பின்வரும் ஆவணங்களை வதியும் முதலீட்டாளர்களிடமிருந்து பெறவேண்டுமென்பதுடன் அவ்வாறு பெற்ற அத்தகைய ஆவணங்களை அவை சேகரிக்கப்பட்ட ஒரு கிழமைக்குள் செலாவணிக் கட்டுப்பாட்டாளரிடம் சமர்ப்பித்தலும் வேண்டும்.
- அ. வெளிநாட்டுச் செலாவணியின் வெளிமுக பணவனுப்பல் இடம்பெற்று மூன்று மாதங்களுக்குள் அதிகாரமளிக்கப்பட்ட வணிகர்கள் வதியும் முதலீட்டாளர்களிடமிருந்து பின்வருவனவற்றைப் பெற்றுக் கொள்ள வேண்டும்.
- (அ) பட்டியலிடப்படாத கம்பனியொன்றின் பங்குகளில் முதலீடு செய்யப்படும் விடயத்தைப் பொறுத்தவரை நாட்டிற்கு வெளியே கூட்டிணைக்கப்பட்ட புதிய கம்பனியின் கூட்டிணைக்கப்பட்ட சான்றிதழ் விஞ்ஞாபனம் மற்றும் அமைப்பின் அகவிதிகள்.
- (ஆ) வெளிநாட்டு அலுவலகங்களின் பதிவுச் சான்றிதழ்கள்.
- (இ) இலங்கைக்கு வெளியே கூட்டிணைக்கப்பட்டுள்ள பட்டியலிடப்படாத கம்பனியில் செய்யப்பட்ட பங்கு முதலீடு தொடர்பாக வழங்கப்பட்ட பங்குச் சான்றிதழ்களின் பிரதிகள் அல்லது வேறு ஏதேனும் சான்றுகள்.
- (ஈ) ஊழியர் பங்கு விருப்பத் தேர்வு திட்டத்திற்கு உதவுதொகை வழங்கிய அனைத்து வதியும் ஊழியர்களுக்கும் வழங்கப்பட்ட பங்கு முதலீடுகள்/ சேர்த்தல் சான்றிதழ்களின் பிரதிகள்.
- ஆ. இலங்கைக்கு வெளியே கூட்டிணைக்கப்பட்ட கம்பனிகளின் பட்டியலிடப்பட்ட பங்குகளிலும் வெளிநாட்டு அரசாங்கங்கள் மற்றும் அரச அமைப்புகளினால் வழங்கப்பட்ட நாட்டிற்கான முறிகளிலும் செய்யப்பட்ட முதலீடுகள் தொடர்பாக உரிய வெளிநாட்டு பங்கு பரிவர்த்தனையின் மத்திய வைப்பக முறைமையிலிருந்தான மாதாந்த அடிப்படையில் அமைந்த கூற்று.
- இ. பட்டியலிடப்படாத வெளிநாட்டுக் கம்பனிகள் மற்றும் வெளிநாட்டு அலுவலகங்களின் வருடாந்த அடிப்படையிலான கணக்காய்வு செய்யப்பட்ட கணக்குகள்.
- (vii) குறித்துரைக்கப்பட்ட காலப்பகுதிக்குள் மேற்குறிப்பிட்ட ஏதேனும் ஆவணங்களைச் சமர்ப்பிக்க வதியும் வாடிக்கையாளர்கள் தவறாமிடத்து. அத்தகைய காலப்பகுதி முடிவடைந்து ஒரு கிழமைக்குள், அவ்வாறு தவறிவிட்டமை பற்றி அதிகாரமளிக்கப்பட்ட வணிகர்கள் செலாவணிக் கட்டுப்பாட்டாளருக்கு அறிக்கையிடல் வேண்டும்.
- (viii) அதிகாரமளிக்கப்பட்ட வணிகர்கள் வெளிமுக முதலீட்டுக் கணக்குகளுடன் தொடர்பான அனைத்துக் கொடுக்கல்வாங்கல்கள் பற்றியும் இணைப்பு IIஇன் படிவத்திலுள்ளவாறான விதத்தில் செலாவணிக் கட்டுப்பாட்டாளருக்கு அறிக்கையிடல் வேண்டும்.

உங்கள் உண்மையுள்ள

செலாவணிக் கட்டுப்பாட்டாளர்

இணைப்பு I

வதியும் முதலீட்டாளர்களுக்கான ஆவணங்களின் சரிபார்ப்புப் பட்டியல்

இப்பணிப்புரையின் கீழ் மேற்கொள்ளப்படும் அனைத்து வெளிநாட்டு முதலீடுகளுக்கும் பின்வரும் ஆவணங்கள் பெற்றுக் கொள்ளப்படல் வேண்டும்.

- (i) இணைப்பு IIIஇல் உள்ள விண்ணப்பப் படிவத்துடன் சேர்ந்த கோரிக்கை.
- (ii) இணைப்பு IVஇல் உள்ள படிவத்தில் இலங்கை பட்டயக் கணக்காளர் நிறுவனத்தினால் உறுப்புரிமை பெற்ற ஒருவரினால் செய்யப்பட்ட விதந்துரைப்பு.
- (iii) செலாவணிக் கட்டுப்பாட்டுச் சட்டத்தினது ஏற்பாடுகளின் கீழ், புலனாய்வுகள் எதுவும் நிலுவையில் இல்லை என்பதற்கு சான்றாக செலாவணிக் கட்டுப்பாட்டுத் திணைக்களத்திலிருந்து தீர்ப்பளவு
- (iv) இணைப்பு Vஇல் உள்ள சத்தியக்கடதாசி

மேலும், பின்வரும் வகைகளைக் குறித்துரைக்கும் ஆவணங்களும் பெறப்படல் வேண்டும்.

வகை 1

- (i) கூட்டிணைப்புச் சான்றிதழ் மற்றும் அமைப்பு அகவிதி
- (ii) உத்தேச முதலீடுகள் தொடர்பான சபையின் தீர்மானம்

வகை 2

- (i) பங்குடமை உடன்படிக்கையின் உறுதிப்படுத்தப்பட்ட பிரதி
- (ii) ஒவ்வொரு பங்காளரினாலும் மேற்கொள்ளப்படும் முதலீட்டுத் தொகையினை உள்ளடக்குகின்ற விதத்தில் வரித் தீர்ப்பளவுச் சான்றிதழ்.

வகை 3

முதலீட்டுத் தொகையை உள்ளடக்குகின்ற விதத்தில் வரித் தீர்ப்பளவுச் சான்றிதழ்

வெளிமுக முதலீட்டுக் கணக்குகளின் மாதாந்தக் கூற்று

வங்கியின் பெயர்

கணக்கு இலக்கம்	நாணயம்	கணக்கு வைத்திருப்பவரின் பெயர்	மாதத் தொடக்கத்தில் உள்ளவாறு ஆரம்ப நிலுவை	மாத காலப்பகுதியில் மொத்த உள்முகப் பணவனுப்பல்கள்	மாத காலப்பகுதியில் மொத்த வெளிமுகப் பணவனுப்பல்கள்	மாத இறுதியில் உள்ளவாறு இறுதி நிலுவை

இணைப்பு III

வெளிநாட்டு முதலீடுகள் மீதான விண்ணப்பப் படிவம்

1. பொதுவான தகவல்கள்

அ. கம்பனி/ பங்குடமை/ தனிப்பட்டவரின் பெயர்

ஆ. பதிவு இலக்கம்/ தே.அ.அட்டை அல்லது கடவுச்சீட்டு இலக்கம்

2. வெளிநாட்டு முதலீடுகள் மீதான விபரங்கள்

2.1 வெளிநாட்டு கம்பனிகளின் பங்குகளில் முதலீடு

அ. முதலீடு செய்யப்படவுள்ள மொத்தத் தொகை

ஆ. வெளிநாட்டுக் கம்பனியின் பெயர்

இ. கொள்வனவு செய்யப்படவுள்ள பங்குகளின் எண்ணிக்கை

ஈ. பங்குகொள்வனவு விலை

2.2 நாட்டிற்கான முறிகளில் செய்யப்படும் முதலீடுகள்

அ. முதலீடு செய்யப்படவுள்ள மொத்தத் தொகை

ஆ. வழங்குநரின் பெயர்

இ. கொள்வனவு செய்யப்படவுள்ள முறிகளின் எண்ணிக்கை

ஈ. முறி ஒன்றின் விலை

2.3 வெளிநாடுகளில் அலுவலகங்களை ஏற்படுத்துவதற்கும் பேணுவதற்குமான முதலீடுகள்

அ. முதலீடு செய்யப்படவுள்ள மொத்தத் தொகை

ஆ. வெளிநாட்டு அலுவலகங்களின் வகையும் நோக்கமும்

எனது சிறந்த அறிவுக்கெட்டிய வரையில் மேலேயுள்ள தகவல்கள் உண்மையானவையும் துல்லியமானவையுமென நான் இத்தால் பிரகடனம் செய்கின்றேன்.

பணிப்பாளர்

பணிப்பாளர்

இணைப்பு IV

2011.01.01 திகதியிடப்பட்ட அரசு வர்த்தமான அறிவித்தல்கள் இல. 1686/50 மற்றும் 1686/52 என்பனவற்றின் நோக்கங்களின் பொருட்டு வெளிநாட்டுச் செலாவணியினை விடுவிப்பதற்காக பட்டயக் கணக்காளர் நிறுவகத்தின் இணை உறுப்பினரான இனால் செய்யப்பட்ட விதந்துரைப்பு

முகாமையாளருக்கு

கிளை:

வர்த்தக வங்கியின் பெயர்:

செலாவணிக் கட்டுப்பாட்டாளரினால் இது தொடர்பாக விதந்துரைக்கப்பட்ட பிரமாணங்களின் அடிப்படையில் கீழேயுள்ள முதலீடு பகுப்பாய்வு செய்யப்பட்டது என்பதனை நான் இத்தால் உறுதிப்படுத்துவதுடன் கீழே தரப்பட்டுள்ள குறிப்பிட்ட முதலீட்டு விபரங்களையும் விதந்துரைக்கின்றேன்.

முதலீட்டாளரின் பெயர்:

ஐ.அ.டொலரில் தொகை (அல்லது ஏனைய குறித்துரைக்கப்பட்ட வெளிநாட்டு நாணயங்களில் அதற்குச் சமமான தொகை)

முதலீட்டின் விபரங்கள்:

பங்குகள்

கம்பனி:

பங்குகளின் எண்ணிக்கை:

பங்கொன்றின் விலை:

நாட்டிற்கான முறி

வழங்குநர்:

முறிகளின் எண்ணிக்கை:

முறியொன்றின் விலை:

வெளிநாட்டு அலுவலகங்கள்

கம்பனி:

முதலீடு செய்யும் நாடு:

ஒப்பம்

திகதி

இணைப்பு V

1ஆம் பந்தியின் 1.1ஆம் துணைப் பந்தியின் வகை 1இல் குறித்துரைக்கப்பட்டுள்ள முதலீட்டாளர்களினால் சமர்ப்பிக்கப்பட வேண்டிய மாதிரி சத்தியக்கடதாசி

..... என்னும் முகவரியில் வசிப்பவரும் என்ற இலக்கத்தைக் கொண்ட தேசிய அடையாள அட்டை/ கடவுச் சீட்டு என்பவற்றைக் கொண்டவரும் (முழுப்பெயர்) ஆகிய நான் இத்தால் பின்வருமாறு (பெளத்த/ இந்து சமயத்தவர் என்ற ரீதியில் உண்மையாயும் பயபக்தியுடனும் பிரகடனம் செய்கின்றேன்/ உறுதிப்படுத்துகின்றேன் கிறிஸ்தவர்/ கத்தோலிக்கர்/ முஸ்லீம் என்ற வகையில் சத்தியம் செய்து) பின்வருவற்றை தெரிவித்துக் கொள்கிறேன்.

1. மேற்கூறப்பட்ட (உறுதிப்படுத்துபவர்/ வாக்குமூலம் அளிப்பவராகியவர்) நான் தான் என்பதுடன் கம்பனியாகிய இல் (கம்பனியின் பெயர்) பதவியினை வகிப்பவருமாவேன்.
2. இணைக்கப்பட்டிருக்கும் அதிகாரமளிக்கப்பட்ட கடிதத்தின்படி கம்பனியின் (கம்பனியின் பெயர்) பணிப்பாளர் சபையினால் இச்சத்தியக்கடதாசியை சமர்ப்பிப்பதற்கு அதிகாரமளிக்கப்பட்டுள்ளேன்.
3. வேறு ஏதேனும் வங்கியிலுள்ள வேறு ஏதேனும் வெளிமுக முதலீட்டுக் கணக்கிலிருந்து வெளிநாட்டு முதலீடுகளுக்காக நிதியமெதனையும் கம்பனி (கம்பனியின் பெயர்) அனுப்பவில்லை என்பதனை நான் இத்தால் உறுதியளிக்கின்றேன்/ தெரிவித்துக் கொள்கின்றேன்.
4. மேலே தரப்பட்டுள்ள கூற்றுக்கள் உண்மையானதும் சரியானதுமென நான் மேலும் உறுதியளிக்கின்றேன்/ தெரிவித்துக் கொள்கின்றேன்.

இதில் அடக்கப்பட்ட பிரதிக்கைகளை இப்பிரதிக்கை செய்யவருக்கு (உறுதிப்படுத்துபவர்/ தெரிவிப்பவர்) வாசித்து விளங்கப்படுத்திய பிற்பாடு அதனை விளங்கிக் கொண்டு அதனை உண்மையென ஏற்றுக்கொண்டு உறுதிப்படுத்துகின்றார். சத்தியம் செய்து தனது கையொப்பத்தினை ஆகிய திகதியில் வைக்கின்றார்.

என் முன்னிலையில்

(சமாதான நீதிவான்)

1ஆம் பந்தியின் 1.1ஆம் துணைப் பந்தியின் வகைகள் 2 மற்றும் 3இல் குறித்துரைக்கப்பட்டுள்ள வதியும் முதலீட்டாளர்களினால் சமர்ப்பிக்கப்பட வேண்டிய மாதிரி சத்தியக்கடதாசி

..... என்னும் முகவரியில் வசிப்பவரும் என்ற இலக்கத்தைக் கொண்ட தேசிய அடையாள அட்டை/ கடவுச் சீட்டு என்பவற்றைக் கொண்டவரும் (முழுப்பெயர்) ஆகிய நான் இத்தால் பின்வருமாறு (பெளத்த/ இந்து சமயத்தவர் என்ற ரீதியில் உண்மையாயும் பயபக்தியுடனும் பிரகடனம் செய்கின்றேன்/ உறுதிப்படுத்துகின்றேன் கிறிஸ்தவர்/ கத்தோலிக்கர்/ முஸ்லீம் என்ற வகையில் சத்தியம் செய்து) பின்வருவற்றை தெரிவித்துக் கொள்கிறேன்.

1. மேற்கூறப்பட்ட பெயரையுடைய உறுதிப்படுத்துபவர்/ வாக்குமூலம் அளிப்பவரும் நானே.
2. வேறு ஏதேனும் வங்கியிலுள்ள வேறு ஏதேனும் வெளிமுக முதலீட்டுக் கணக்கிலிருந்து வெளிநாட்டு முதலீடுகளை மேற்கொள்வதற்காக எந்தவொரு நிதியினையும் அனுப்பவில்லை என்பதனை இத்தால் உறுதியளிக்கின்றேன்/ தெரிவித்துக் கொள்கின்றேன்.

3. புலம்பெயர் படிசூளைப் பெற்றுக் கொள்வதற்காக எந்தவொரு வங்கியிலும் விண்ணப்பமொன்றைச் சமர்ப்பித்திருக்கவில்லை என்பதனை நான் இத்தால் உறுதிப்படுத்துகின்றேன்/ தெரிவித்துக் கொள்கின்றேன்.

4. மேலே தரப்பட்டுள்ள கூற்றுக்கள் உண்மையானதும் சரியானதுமென நான் மேலும் உறுதியளிக்கின்றேன்/ தெரிவித்துக் கொள்கின்றேன்.

இதில் அடக்கப்பட்ட பிரதிக்ளைகளை இப்பிரதிக்ளை செய்பவருக்கு (உறுதிப்படுத்துபவர்/ தெரிவிப்பவர்) வாசித்து விளங்கப்படுத்திய பிற்பாடு அதனை விளங்கிக் கொண்டு அதனை உண்மையென ஏற்றுக்கொண்டு உறுதிப்படுத்துகின்றார். சத்தியம் செய்து தனது கையொப்பத்தினை ஆகிய திகதியில் வைக்கின்றார்.

என் முன்னிலையில்

(சமாதான நீதிவான்)